

सरदार वल्लभभाई पटेल और उनकी जेल यात्राएँ

भावना पाटीदार*

* शोधार्थी (इतिहास) विक्रम विश्वविद्यालय, उज्जैन (म.प्र.) भारत

शोध सारांश – सरदार पटेल का जीवन हमारे राष्ट्रीय संग्राम का जीवित इतिहास है। वही दुसरी और युवा पीढ़ी के लिए प्रेरणा स्रोत है। लोह पुरुष बहुप्रतिभा के धनी व्यक्ति थे। बिखरे हुए मोती की तरह भारत देश के बिखराव को आपस में समेटकर एक सुत्र में पिरोने का कार्य सरदार पटेल ने किया है। ऐसे व्यक्ति के जीवन की सफलता में आई उन कठिनाईयों पर मेरे द्वारा प्रस्तुत शोध में प्रकाश डालने का प्रयास किया गया है।

प्रस्तावना – भारत के प्रथम स्वतंत्रता संग्राम के अठारह वर्ष बाद 31 अक्टूबर 1875 को गुजरात के खेडा जिले के नाडियाड में अहमदाबाद से लगभग 40 मील दक्षिण-पूर्व में एक बालक का जन्म हुआ। जिनका नाम वल्लभभाई पटेल था। इनके ननिहाल में इनका जन्म हुआ। इनका पेटूक गाँव करमसद गुजरात के खेडा जिले की बोरसद तहसील में था। इनके पिता झवेरभाई गलाभाई पटेल तथा माता लाडबाई। वल्लभभाई पटेल अपने पिता के चोथे बेटे थे। इनके पिता आनंद से लगभग 5 मील दूर एक छोटे से गाँव करमसद के जमींदार थे।

वल्लभभाई के पिता ने 1857 के प्रथम स्वतंत्रता आन्दोलन में भाग लिया था। इस संबंध में महादेव देसाई ने वीरवल्लभभाई नामक पुस्तक में लिखा है- मल्हारराव होल्कर ने उन्हें कैद कर लिया था। कैद करके उन्हें अपने सामने बंधा हुआ रखकर एक बार मल्हारराव शतरंज खेल रहे थे जिस शतरंज में राजा गलत चाल चलते तब झवेर भाई कहते-‘राजा, इस मोहरे को यूँ चलिए’। मल्हारराव चकित हो गए और केदी को छोड़कर मित्र बना लिया।¹

वल्लभभाई के चार भाई सेमाभाई नरसिंहभाई विठ्ठलभाई काशीभाई और एक बहन डालीबेन थी। गुजरात में हर पुरुष के आगे भाई व महिला के नाम में बेन अथवा बहन शब्द जोड़कर आदर प्रदान किया जाता है।²

वल्लभभाई की स्कूल शिक्षा नाडियाद में हुई उनकी अन्याय के खिलाफ स्कूल में पहली हड़ताल थी। उनका बचपन घर के कामकाज में अधिक बिता उन्होंने जीवन में जो भी काम हाथ में लिया उसे अंत तक पुरा पुरा निभाया।³

1910 ई में वल्लभभाई पटेल बेरीस्टरी पढ़ने विलायत रवाना हुए। 1913 ई बेरीस्टर बनकर अपने गृह निवास लोटें अहमदाबाद से ही उन्होंने अपनी वकालत शुरू की। शीघ्र ही वे अहमदाबाद के नामी बेरीस्टरो में गिने जाने लगे।⁴

वल्लभभाई का विवाह 1893 में झंवेर बा के साथ हुआ था विवाह के समय इनकी आयु 18 वर्ष थी। 1903 ई में उन्हें एक बेटी हुई जिनका नाम मणिबेन रखा गया। 1905 में उन्हें पुत्र हुआ जिसका नाम दह्याभाई रखा गया।

इन्ही दिनों गोधरा में प्लेग फैल गया जिसमें इनकी पत्नी की मृत्यु हो

जाती है। पत्नी की मृत्यु के बाद आपने दुसरी शादी नहीं की।⁵

महात्मा गांधी की मृत्यु के पश्चात वल्लभभाई पटेल कमजोर होते चले गए। उनकी चिंताओं में वृद्धि के चलते उनका स्वास्थ्य खराब होता रहा। 12 दिसम्बर 1950 ई को सरदार पटेल ने दिल्ली को अलविदा कहा और बाम्बे लौट गए। शुक्रवार का दिल का दौरा उनके लिए घातक सिद्ध हुआ। 15 दिसम्बर 1950 को सरदार वल्लभभाई पटेल ने इस दुनिया से विदा ली।⁶

जेल यात्राएँ– स्वतंत्रता सेनिकों तथा सत्याग्रहियों के लिए जेल जाना एक आम बात थी। उस समय जेल यात्रा को ससुराल यात्रा कहा करते थे। कुछ लोगों का यह भी कहना था कि भगवान श्रीकृष्ण का जन्म जेल में हुआ था अतः आजादी भी जेल में ही जन्म लेगी।

वल्लभभाई पटेल प्रायः कहा करते थे कि मेरी हाथ की रेखाओं में जेल जाना नहीं लिखा है। लेकिन जब गांधीजी ने जब नमक सत्याग्रह का आह्वान किया तो उस लड़ाई का आरंभ सरदार की गिरफ्तारी से हुआ। गांधीजी ने नमक सत्याग्रह के लिए वारडोली तहसील के दांडी नामक समुद्र तट को चुना। सरदार ने तुरंत अपने प्रांत में आंदोलन की तैयारी शुरू कर दी। वे गाँव गाँव घूमकर किसानों को आंदोलन का महत्व समझाने लगे। इसी सिलसिले में 07 मार्च 1930 को सरदार गुजरात के एक गाँव रास में पहुँचे वहाँ उन्हें सभा में व्याख्यान देना था लेकिन उस इलाके के कलेक्टर ने सरदार को नोटिस भेजा की आप भाषण नहीं देंगे। सरदार ने कलेक्टर के नोटिस को नजरंदाज कर भाषण दिया। फलतः सरदार पटेल को गिरफ्तार कर लिया गया इनकी यह पहली गिरफ्तारी थी। बापु ने दांडी के लिए अहमदाबाद के साबरमती आश्रम से 12 मार्च 1930 को कुच किया उसके पाँच दिन पहले ही सरकार ने सरदार पटेल को तीन महीने की कैद के साथ ही 500 रु के जुर्माने की सजा सुनाई। वे जब साबरमती जेल जा रहे थे तब रास्ते में गांधीजी तथा अन्य आश्रमवासीयों से मिले थे। गांधीजी ने सरदार की जेल यात्रा के बारे में हिंदी नवजीवन में टिप्पणी लिखी जिसने गुजरातवासीयों को उनकी राह पर चलने के लिए ओर भी प्रोत्साहित किया। जब पटेल को बोरसाद से साबरमती जेल लाए तो रात के 8 बजे पहुँचे थे। यही पर उन्होंने अपनी आत्मकथा डायरी में लिखना शुरू किया। पटेल अपनी डायरी में लिखते हैं कि साबरमती जाने समय पुलिस अधीक्षक भी

उनके जेल जाने से दुखी थे उन्होंने पटेल का रास्ते में बहुत ख्याल रखा। जेल में सरदार को बड़ा कष्ट उठाना पड़ा इन कष्टों की वजह से उनका वजन कम हो गया था। सरदार कहा करते थे कि -

**शुर संग्राम को देख भागे नहीं,
भागे सो शुर नहीं।**

सरदार भी अपनी तकलीफों से भागे नहीं साबरमती जेल में सरदार पटेल पोने चार माह रहे तथा 26 जून को रिहा हुए। बाहर निकलने के बाद भी उन्होंने अपना कार्य जारी रखा।

दूसरी गिरफ्तारी- सरदार पटेल जब जेल से छुटे तो उन्होंने देखा की हिन्दुस्तान में सत्याग्रह जोरों से चल रहा है। जिसमें स्त्री पुरुष और छोटे छोटे बच्चे भी वीरता पूर्वक आंदोलन में भाग ले रहे हैं और पुलिस की लाठीचार्ज का सामना हसते हसते कर रहे हैं।

धरसाणा और वडाला में भी मोर्चे लगे हुए थे इन स्थानों पर नमक बनाने के लिए बड़ी संख्या में सत्याग्रही जाते थे। ये सारे आंदोलन पं. मोतीलाल नेहरू के सेनापतित्व में चल रहे थे कुछ दिनों बाद पं. मोतीलाल नेहरू को सरकार ने गिरफ्तार कर लिया। नेहरू जी ने गिरफ्तार होते ही सरदार पटेल को नेतृत्व देने की घोषणा कर दी अब सरदार पर पुरे हिन्दुस्तान के आंदोलन का बोझ था। सरदार आंदोलन के संचालन के लिए बाम्बे पहुंचे उन दिनों बम्बई आंदोलन का मुख्य केन्द्र बना हुआ था।

1 अगस्त को लोकमान्य तिलक की बरसी का दिन था देश भर में यह दिन बड़ी शान से मनाया जाता है। बम्बई में उस दिन बहुत बड़ा जुलूस निकाला गया इस जुलूस में सरदार पटेल, मालवीय जी, डॉ. हार्डिंकर और उस प्रांत के मुस्लिम नेता भी शामिल हुए। सरकार ने इस जुलूस को विक्टोरिया टर्मिनस के आगे रोक दिया। जुलूस को वंही बंद करने को कहा तथा चारों तरफ से हथियारबन्द पुलिस का घेरा डाल दिया आंदोलनकारी वंही बैठ गए शाम 4 से सुबह के 8 बजे तक वंही बैठे रहे। अन्त में सरकार ने जुलूस में शामिल सभी नेताओं को गिरफ्तार कर लिया और जुलूस में शामिल जनता पर बुरी तरह लाठीचार्ज बरसाई।

सरदार पटेल और अन्य नेताओं को गिरफ्तार कर मुकदमा चलाया गया। जिसमें 100 - 100 रुपये का जुर्माना और तीन महिने की सजा सुनाई गई। मालवीय जी का जुर्माना किसी अन्य व्यक्ति ने दे दिया जिससे उन्हें रिहा कर दिया गया लेकिन सरदार पटेल ने जुर्माना भरने से मना कर दिया इस पर सरदार को फिर से जेल भेज दिया गया। पटेल जेल में भी साथियों में उत्साह भरते थे।

कुछ दिनों बाद यानी 1931 ई के आरंभ में गांधी इरविन समझौता हुआ और सरकार ने कांग्रेस के आंदोलन में जेल में गए सभी राजनेतिक बंदियों को छोड़ना पड़ा। इसी समझौते के तहत सरदार पटेल भी रिहा हुए। उस वर्ष कराची में कांग्रेस का सालाना सम्मेलन हुआ जिसका अध्यक्ष सरदार पटेल को चुना गया।

1930 से जो जेल जाने का सिलसिला शुरू हुआ वह अनवरत चलता रहा। पहली जेल यात्रा 7 मार्च 1930 को हुई और वे 26 जून 1930 को

रिहा हुए। उसके बाद उसी साल 31 जुलाई को वे पुनः नजरबंद हुए और यरवदा जेल भेज दिए गए। 1932 - 33 में वे पुनः सोलह महिनों के लिए जेल में रहे। इसी बीच गांधी जी भी वही थे। इस जेल यात्रा के दौरान दोनों में गांधी मैत्री हुई तथा एक दूसरे को नजदिक से समझने का मौका मिला। इसी बीच सरदार की माता जी का देहावसान हो गया और वे उनके अंतिम दर्शन भी नहीं कर सके।

1934 में सरदार पटेल जेल से बाहर आए और तीन चार वर्षों तक बाहर रहकर कांग्रेस को मजबूत बनाने व ब्रिटिश शासन को उखाड़ फेंकने का कार्य सुचारु ढंग से किया। 1940 व 41 में वे पुनः जेल में बंद कर दिए गए। जब वे छुटकर बाहर आए तो गांधीजी के नेतृत्व में कांग्रेस ने अंग्रेजों को भारत छोड़ो का प्रस्ताव पारित किया। इस प्रस्ताव को 8 अगस्त 1942 को पं. जवाहरलाल नेहरू ने कांग्रेस महासमिति के सामने पेश किया जिसका ओजस्वी रूप से समर्थन सरदार पटेल ने किया 9 अगस्त 1942 को सरदार पटेल व अन्य नेताओं को गिरफ्तार कर लिया गया। सरदार पटेल गांधीजी के साथ अहमदनगर के किले में नजरबंद थे। इसी दौरान पटेल को उनके पुराने रोग ने जकड़ लिया तत्पश्चात् 1945 में उनकी रिहाई हुई। सरदार पटेल की जेल यात्रा का समय यही समाप्त हुआ।

उपसंहार - राष्ट्रीय हित सरदार पटेल के लिए सदैव सर्वोपरी रहा। पद या सत्ता का लोभ उनको तनीक भी अपने लक्ष्य से विचलित नहीं कर सका। उन्होंने समर्पित, साहसी, सत्याग्रही के रूप में राजनीति में प्रवेश किया तथा एक सक्षम संगठनकर्ता एवं कुशल प्रशासक के रूप में राष्ट्र को एकजुटता प्रदान की।

देश के महान पुरुष जिन्होंने कठिन समय में भी साहस नहीं खोया और अनवरत देश की स्वतंत्रता में अपना योगदान दिया। ब्रिटिश सरकार की कष्टकारी यातनाओं के बावजूद कभी अपने कदमों को पीढ़े नहीं हटाया। ऐसे महान व्यक्तित्व के धनी पटेल जी के जीवन को आत्मसात कर हम अपने जीवन की सही मार्ग प्रदान कर सकते हैं।

राष्ट्रवादी, व्यवहारकुशल राजनेता सरदार वल्लभ भाई पटेल का व्यक्तित्व व कृतित्व देशवासियों के लिए सर्वदा ज्योति स्तंभ बने रहेगा।

संदर्भ ग्रंथ सूची :-

1. Balray Krishna :- Sardar vallabh bhai patel India's Ironmen
2. शंकर दयाल सिंह :- लोहपुरुष सरदार वल्लभभाई पटेल
3. Saggi P. D. :- Life and work of Sardar Vallabhbhai Patel
4. Patel I. J. :- Sardar Vallabhbhai patel
5. कुमार प्रयंक :- सरदार वल्लभभाई पटेल 2002
6. शंकर दयाल सिंह :- लोहपुरुष सरदार वल्लभभाई पटेल
7. बंसल श्री रतनलाल :- सरदार वल्लभभाई पटेल एक जीवनी
8. रिजवी आबिद :- सरदार वल्लभभाई पटेल लोहपुरुष के जीवन का प्रेरणदायक दस्तावेज
9. गुप्ता डॉ. मोहनलाल :- सरदार वल्लभभाई पटेल प्रेरक रोचक प्रसंग
